

Aghmel il-limiti

M'hemm xejn hażin li jkollok ħbieb tas-sess oppost. Imma l-problemi jiġu jekk ma tkunx lest biex tibda relazzjoni u mingħajr ma taf tagħti l-impressjoni lil xi hadd minnhom li trid tkun iktar minn ħbieb. Kif tista' tevita li jiġri dan?

Is-sigriet hu li tagħmel il-limiti. Biex jgħinek tagħmel dan, ikkunsidra l-esperjenzi li xi żgħażaġh għaddew minnhom u wieġeb il-mistoqsijiet.



STORJA VERA

“Hasbet li kont
biddilt fehmti”

Żagħżuġh jismu Jason kien ħabib sew ma' tfajla. Hu jgħid, “Aħna qbilna li konna ħbieb biss u ma kien hemm xejn romantiku bejnietha.” Madankollu, Jason baqa' jibagħtilha ħafna messaġġi u spiss kien ifittex il-kumpanija tagħha. Hu jammetti, “Dan kien żball. Hasbet li kont biddilt fehmti u li issa xtaqt inkun iktar minn ħbieb.”

Għalkemm kienu diġà ddiskutew ir-relazzjoni ta' bejniethom, it-tfajla għala ħadet l-impressjoni li Jason xtaq ikun iktar minn ħbieb?

X'limiti seta' stabbilixxa Jason biex iżomm il-ħbiberija tagħhom **mingħajr** ma jagħtiha x'tifhem li kellu interess romantiku?



“Jekk tfajla tibda tagħmilli *'like'* fuq ir-ritratti kollha li għandi fuq is-social media, nibda nahseb li għandha interess fija.”—Steven.

STORJA VERA

“Qalli li kont
qed nilgħab
bl-emozzjonijiet
tiegħu”

Annette u ġuvni bdew jikkellmu flimkien—“iktar milli suppost,” tammetti hi. “Kont inqisu bħala ħabib tajjeb. Konna nqattgħu ħafna ħin flimkien imma ma kellix interess romantiku fih. Assumejt li lanqas hu ma kellu interess fija. Wara xi żmien staqsieni biex nibda noħroġ miegħu. Meta għedtli li kont inqisu bħala ħabib biss, kien diżappuntat. Qalli li kont qed nilgħab bl-emozzjonijiet tiegħu u li kont naf x'kont qed nagħmel.”

Taħseb li l-ġuvni kellu raġun
jaħseb li Annette kienet tħoss
l-istess emozzjonijiet lejha?
Għala iva jew għala le?



X'limiti setgħet għamlet
Annette biex tevita li tinħoloq
din is-sitwazzjoni?



“Xi nies jgħidu, ‘Meta tagħlaq għajnejk għal xi haġa, tkun qed turi li taċċettaha.’ Mhux biss li tiffliertja ma’ xi hadd hu hażin, imma anke jekk thalli lil xi hadd ikompli jiffliertja miegħek.”—Karen.

STORJA VERA

“Konna nkunu
dejjem flimkien”

Rachel kienet qed taħseb li ġuvni kien qed jagħtiha x'tifhem li ried joħroġ magħha. Hi tgħid, “Kulhadd seta’ jara li konna nkunu dejjem flimkien. Darba minnhom anke poġġa idu fuq spallti għal ftit minuti. Jien ħsibt li kellu grazzja miegħi—imma meta staqsejtu dwar ir-relazzjoni tagħna, hu qalli li kien jarani biss bħala ħabiba u xejn iktar!”

Kellha raġun Rachel taħseb li l-ġuvni kien interessat fiha bħala iktar minn ħabiba? Għala iva jew għala le?



X'limiti seta’ għamel il-ġuvni biex ma jagħtihiex x'tifhem li ried ikun iktar minn ħabib?



“Għandek mnejn tiegħu pjaċir meta xi hadd tas-sess oppost juri interess fik, u taf tħalliha għaddejja biex tkompli tħossok tajba dwarek innifsek. Imma meta tpoġġi l-interessi ta’ haddiehor qabel tiegħek innifsek tkun qed tevita milli twegġa’ lil dak li jkun, u b’hekk turi li int matur.”—Brittany.